

सुरेश चन्द्र
SURESH CHANDRA
विधि सचिव
Law Secretary



सत्यमेव जयते



भारत सरकार
विधि और न्याय मंत्रालय
विधि कार्य विभाग
GOVERNMENT OF INDIA
MINISTRY OF LAW & JUSTICE
DEPARTMENT OF LEGAL AFFAIRS



संदेश

हिंदी दिवस के अवसर पर आप सभी को मेरी हार्दिक शुभकामनाएं।

भारत अनेक भाषाओं, बोलियों, धर्मों, रीतियों और परंपराओं का देश है। यह अनेकता में एकता हमारे विशाल देश की पहचान है। हिंदी हमारी राष्ट्रीय एकता का सूत्र है। दिनांक 14 सितम्बर, 1949 को हमारी संविधान सभा ने हिन्दी को संघ की राजभाषा के रूप में स्वीकार किया था। प्रतिवर्ष इस दिन को हम 'हिन्दी दिवस' के रूप में मनाते हैं।

मुझे प्रसन्नता है कि गत वर्षों की भांति, इस वर्ष भी हिंदी दिवस के अवसर पर विधि कार्य विभाग में हम दिनांक 1 सितम्बर, 2016 से 30 सितम्बर, 2016 तक 'हिंदी माह' मना रहे हैं और विभिन्न हिंदी प्रतियोगिताओं का आयोजन कर रहे हैं। हमारे शाखा सचिवालयों तथा प्रशासनिक नियंत्रणाधीन विधि आयोग और आयकर अपीलीय अधिकरण के पीठों में भी विविध आयोजन किए जा रहे हैं। ऐसे आयोजनों का उद्देश्य अधिकारियों और कर्मचारियों को हिंदी में टिप्पण, मसौदे आदि तैयार करने के लिए प्रेरित करना है और उन्हें अपना काम मूल रूप से हिंदी में करने के लिए प्रोत्साहित करना है।

मुझे विश्वास है कि 'हिंदी माह' के आयोजन से सभी अधिकारियों और कर्मचारियों को अपना काम हिंदी में करने की प्रेरणा मिलेगी और विभाग के कामकाज में हिंदी के प्रयोग को बढ़ाने में मदद मिलेगी।

मैं आयोजन की सफलता की कामना करता हूँ।

नई दिल्ली,
हिंदी दिवस, 14 सितम्बर, 2016


(सुरेश चंद्र)